

## ಇಸ್ಲಾಮೀ ಸೇನೆಯ ಬಂದೋಬಸ್ತು

**ಮುಸ್ಲಿಮರಿಗೆ** ಮೊದಲಿನಿಂದಲೇ ಸೇನೆಯ ಬಂದೋಬಸ್ತಿನ ಜ್ಞಾನವಿತ್ತು. ಇಸ್ಲಾಮೀ ಸೇನೆಯಲ್ಲಿ ಮುಂದಿನ ಭಾಗ, ಹಿಂದಿನ ಭಾಗ, ಬಲಬದಿ, ಎಡಬದಿ ಮತ್ತು ಮಧ್ಯದ ಸೇನೆ ಇರುತ್ತಿತ್ತು. ಅವೆಲ್ಲವುಗಳ ಮೇಲ್ನೋಟ ವಹಿಸಲು ಹಾಗೂ ಸೇನೆಯ ಎಲ್ಲ ವಿಭಾಗಗಳಲ್ಲೂ ಸೈನಿಕರಿಗೆ ಮಾರ್ಗದರ್ಶನ ನೀಡುವಂತಾಗಲು ಸೇನಾ ದಂಡನಾಯಕನು ಸೇನೆಯ ಮಧ್ಯದಲ್ಲಿರುತ್ತಿದ್ದ.

**ಉಮರ್** ಬಿನ್ ಖತ್ತಾಬ್(ರ) ತಮ್ಮ ಖಿಲಾಫತ್ ಕಾಲದಲ್ಲಿ, ಸೈನಿಕರ ಹೆಸರುಗಳನ್ನು ನಮೂದಿಸಲು ಮತ್ತು ಅವರ ಸಂಬಳದ ವ್ಯವಸ್ಥೆಯನ್ನು ಮಾಡುವ ನಿಟ್ಟಿನಲ್ಲಿ ಸೇನೆಯ ಒಂದು ವಿಶೇಷ ಖಾತೆಯನ್ನು ರಚಿಸಿದ್ದರು. ಅವರು ಸೈನಿಕರನ್ನು ವ್ಯಾಪಾರ, ಕೃಷಿ ಮತ್ತು ಕೈಗಾರಿಕೆ ಇತ್ಯಾದಿಗಳಿಂದ ದೂರವಿರಿಸಿದರು. ಈ ಮೂಲಕ ಇಸ್ಲಾಮೀ ವಿಜಯಗಳಿಗೆ ಸೈನಿಕರು ಸದಾ ಬಿಡುವಾಗಿರುತ್ತಿದ್ದರು. ಸೈನಿಕರ ವಿಶ್ರಾಂತಿಗಾಗಿ ಕೋಟೆ, ಡೇರೆ ಮತ್ತು ತಾಣಗಳನ್ನು ಕಟ್ಟಿಸಿದರು. ಈ ಉದ್ದೇಶಕ್ಕಾಗಿ ಹೊಸ ನಗರಗಳನ್ನು ರಚಿಸುವ ಆದೇಶವನ್ನು ನೀಡಿದರು. ಉದಾಹರಣೆಗೆ ಈಜಿಪ್ಟಿನಲ್ಲಿ ಪುಸ್ತಾತ್, ಇರಾಕ್‌ನಲ್ಲಿ ಕೂಫಾ ಮತ್ತು ಬಸ್ರಾ ಇತ್ಯಾದಿ. ಉಮರ್(ರ) ಕಾಲದಲ್ಲಿ ಚೌಕಿಯ ವ್ಯವಸ್ಥೆಯನ್ನು (ಶತ್ರುಗಳ ಸರಹದ್ದಿನ ಬಳಿ ಸೈನಿಕರು ಮತ್ತು ಅವರ ಜತೆಯಲ್ಲಿ ಕುದುರೆಗಳ ತಂಗುದಾಣ) ಮಾಡಿದರು ಮತ್ತು ವಿಶೇಷವಾಗಿ ಈ ವ್ಯವಸ್ಥೆಯನ್ನು ಕರಾವಳಿ ಪ್ರದೇಶಗಳಲ್ಲಿ ಮಾಡಲಾಯಿತು. ಉದಾಹರಣೆಗೆ: ಅಲೆಕ್ಸಾಂಡ್ರಿಯ ಮತ್ತು ತರಡೆಗಳಲ್ಲಿ ಮುಸ್ಲಿಮರ ಕರಾವಳಿ ಪ್ರದೇಶಗಳಲ್ಲಿ ಶತ್ರುಗಳ ಆಕ್ರಮಣವನ್ನು ತಡೆಯುವ ವ್ಯವಸ್ಥೆಯನ್ನು ಮಾಡಲಾಯಿತು.

**ಉಮವಿ** ಕಾಲದಲ್ಲಿ ಮುಸ್ಲಿಮರು ಬೇಸಗೆ ಕಾಲ ಮತ್ತು ಚಳಿಗಾಲದಲ್ಲಿ ಆಕ್ರಮಣ ಮಾಡುವ ವ್ಯವಸ್ಥೆಯನ್ನು ಕಲಿತುಕೊಂಡರು. ಇಲ್ಲಿ ಆಕ್ರಮಣವೆಂದರೆ ಸೆಖೆಗಾಲ ಮತ್ತು ಚಳಿಗಾಲಗಳಲ್ಲಿ ಬೈರುಂಟೈನ್ ರಾಜ್ಯದ ವಿರುದ್ಧ ನಡೆಸುತ್ತಿದ್ದ ಸೇನಾ ಕಾರ್ಯಾಚರಣೆಯಾಗಿತ್ತು. ಈ ಮೂಲಕ ದೂರದ ಸಿರಿಯದಲ್ಲಿ ಇಸ್ಲಾಮೀ ಕರಾವಳಿ ಪ್ರದೇಶಗಳ ಮೇಲೆ ಆಕ್ರಮಣ ಮಾಡುವುದರಿಂದ ಅವರನ್ನು ದೂರವಿಡುವುದಾಗಿತ್ತು.

**ಅಬ್ಬಾಸಿ** ಕಾಲವು ತನ್ನ ವೈಭವ ಮತ್ತು ಅತ್ಯುತ್ತಮ ಬಂದೋಬಸ್ತಿಗೆ ಹೆಸರುವಾಸಿಯಾಗಿದೆ. ಆ ಕಾಲದಲಿ ಇಸ್ಲಾಮೀ ಸೈನಿಕರನ್ನು ಅವರ ರಾಷ್ಟ್ರೀಯತೆಯ ಆಧಾರದಲ್ಲಿ ವಿಂಗಡಿಸಲಾಗುತ್ತಿತ್ತು. ಉದಾಹರಣೆಗೆ: ಮುಸ್ಲಿಮ್ ಅಶ್ವಾರೂಢ ಬಿಲ್ಗಾರರು ಅರೇಬಿಯದವರಾಗಿರುತ್ತಿದ್ದರು ಮತ್ತು ಕಾಲಾಲು ಸೇನೆಯು ಪರ್ಷಿಯದ ವಿಶೇಷತಃ ಖುರಾಸಾನ್‌ನವರಾಗಿರುತ್ತಿದ್ದರು. ಖಿಲೀಫಾ ಮುಅತ್‌ಸಿಮ್(ರ) (ಹಿಜರಿ 218-228) ಆರಂಭಿಕ ಕಾಲದಲ್ಲಿ ತುರುಕರು ಸೇನೆಯ ಭಾಗವಾದರು. ಇದರಿಂದ ಸೈನಿಕರ ಸಂಖ್ಯೆಯು ಬಹಳ ಹೆಚ್ಚಿತು. ಮುಸ್ಲಿಮರು ನೌಕಾಸೇನೆಯ ಕುರಿತು ಅಜ್ಞರಾಗಿರಲಿಲ್ಲ. ಬದಲಾಗಿ ಅದರ ವ್ಯವಸ್ಥೆಯನ್ನು ಬಹಳ ಉತ್ತಮವಾಗಿ ಮಾಡಿದ್ದರು. ಮಾತ್ರವಲ್ಲ, ಅದರ ಮೂಲಕ ಬಹಳ ಉಗ್ರ ಹೋರಾಟವನ್ನೂ ನಡೆಸಿದರು. ಉದಾಹರಣೆಗೆ: ಉಸ್ಮಾನ್ ಬಿನ್ ಅಫಫಾನ್(ರ) ಕಾಲದಲ್ಲಿ ದಾತುಸ್‌ವಾರಿ ಯುದ್ಧದಲ್ಲಿ ಮುಸ್ಲಿಮರು ಮೆಡಿಟರೇನಿಯನ್ ಸಾಗರದಲ್ಲಿ ರೋಮನ್ ನೌಕಾಸೇನೆಯನ್ನು ಸೋಲಿಸಿದ್ದರು. ಮುಸ್ಲಿಮರು ನೌಕಾಸೇನೆಯನ್ನು ಎಷ್ಟು ವ್ಯವಸ್ಥೆ ಗೊಳಿಸಿದ್ದರೆಂದರೆ ಹಿಜರಿ 54ರಲ್ಲೇ ಸೈಪ್ರಸ್‌ನಲ್ಲಿ ಹಡಗುಗಳನ್ನು ನಿರ್ಮಿಸುವ ಕಾರ್ಖಾನೆಯನ್ನು ತೆರೆಯಲಾಗಿತ್ತು ಹಾಗೂ ಇಸ್ಲಾಮೀ ನೌಕಾಬಲದ ಇತಿಹಾಸದಲ್ಲಿ ಅದರ ಪಾತ್ರವು ಬಹಳ ಪ್ರಧಾನವಾದುದಾಗಿತ್ತು.

**ಮುಸ್ಲಿಮರು** ಸಮರ್ಥ ಸೇನಾ ದಂಡನಾಯಕನ ಆಯ್ಕೆಯಲ್ಲಿ ಅಗತ್ಯದ ವಿಶೇಷತೆಗಳನ್ನು - ಅಂದರೆ ಧೀಮಂತಿಕೆ, ಬುದ್ಧಿವಂತಿಕೆ, ಚಾತುರ್ಯ, ದೈಹಿಕ ಬಲ, ಅತ್ಯುತ್ತಮ ಯೋಜನೆ, ಇಸ್ಲಾಮಿನ ಅನುಸರಣೆ ಇತ್ಯಾದಿಗಳನ್ನು ಪರಿಗಣಿಸಲಾಗುತ್ತಿತ್ತು. ಕೆಲವು ಮಂದಿ ಪ್ರಖ್ಯಾತ ಸೇನಾ ದಂಡನಾಯಕರ ಹೆಸರುಗಳು ಈ ರೀತಿ ಇವೆ: ಖಾಲಿದ್ ಬಿನ್ ವಲೀದ್(ರ), ಅಮ್ರು ಬಿನ್ ಆಸ್(ರ), ಸಅದ್ ಬಿನ್ ಅಬೀ

ವಕ್ಕಾಸ್(ರ), ಅಬೂ ಉಬೈದಾ ಬಿನ್ ಜರ್ರಾಹ್(ರ), ಉಕ್ಬಾ ಬಿನ್ ನಾಫಿಲ್(ರ) ಮೂಸಾ ಬಿನ್ ನಸೀರ್(ರ), ತಾರಿಕ್ ಬಿನ್ ಝಿಯಾದ್(ರ) ಇತ್ಯಾದಿ. ಇವರೆಲ್ಲರದೂ ಇಸ್ಲಾಮ್‌ನ ಪ್ರಚಾರ ಮತ್ತು ಪ್ರಸಾರದಲ್ಲಿ ಎಲ್ಲೆಡೆ ಬಹಳ ಪ್ರಮುಖ ಪಾತ್ರವಿತ್ತು.

\* \* \* \* \*

www.uzairfalahi.com